

جذبہ امومت ہے باعث تطہیر امام

ڈاکٹر فوزیہ فیاض / ڈاکٹر مشتاق عادل

وجود زن سے ہے تصویر کائنات میں رنگ
اسی کے ساز سے ہے زندگی کا سوز دروں
شرف میں بڑھ کے ثریا سے مشت خاک اس کی
کہ ہر شرف ہے اسی درج کا در مکونوں ۔

اقبال محض شاعر نہیں بلکہ مفکر بھی تھے اور دانشور بھی۔ ان کے افکار ان کی پختہ اور پائیدار سوچ کی عکاسی کرتے ہیں۔ ہر دور میں ان کے افکار و نظریات امت مسلمہ کے لیے مشعل راہ ہیں۔ کیونکہ اپنی فکر قرآن سے حاصل کی تھی وہ اسلامی دستور حیات کے زبردست حامی تھے۔ وہ تنگ نظر نہیں بلکہ وسیع النظر شاعر تھے۔ اسلام انسانیت کا نجات دہنده اور ایسا عالمگیر راستہ ہے جس پر پل کر انسان فلاح و کامرانی حاصل کرتا ہے۔ لجھیت مجموعی ان کی شاعری کا موضوع ”امت مسلمہ“ ہے۔ اسی لیے اقبال کی شاعری میں جہاں مردمومن کا تصور ملتا ہے وہیں خاتون اسلام کا یہ مثال اور منفرد تصور بھی ہمارے سامنے آتا ہے۔ اقبال کے افکار مجہاں امت مسلمہ کی تربیت و تطہیر کا بار عظیم ماوں پر ڈالا وہیں ان کے جذبہ امومت کے قدس کے لئے ماوں کی سیرت و کردار کو بھی اہمیت دی۔ گے وہ نوجوان نسل کی کردار سازی اور شخصیت کی تعمیر کی ذمہ داری ماں پر ڈالنے ہیں اور سیدہ فاطمہ رضی اللہ عنہا کی ذات کو مسلمان عورتوں کے لیے بطور نمونہ پیش کرتے ہیں۔ اس لیے سیدہ فاطمہ رضی اللہ عنہا کی مثال کو مسلمان خواتین کے سامنے رکھتے۔

مرزع تسلیم را حاصل بتول
مادران را اسوہ کامل بتول
آل ادب پروردہ صبر و رضا
آسیا گردان و لب قرآن سرائے

اقبالیات ۱:۳—جنوری۔ جولائی ۲۰۲۰ء ڈاکٹر فوزیہ فیاض/ ڈاکٹر مشتاق عادل—جذبہ امومت ہے باعث تطہیر ام

اقبال عورت کو بلند مقام پر دیکھنا چاہتے ہیں۔ اور دختران ملت کے لیے ایسا طرز حیات پسند کرتے ہیں جو قرون اولیٰ میں مسلمان خواتین کا تھا۔ وہ خواتین احسان ذمہ داری اور عصمت و عفت کے ساتھ نہ صرف اپنی اولاد کی تربیت کرتیں بلکہ زندگی کی سرگرمیوں میں بھی بھر پور حصہ لیتیں۔^۶ اقبال عورت کو معاشرے میں متھر ک فرد کے طور پر دیکھنے کی خواہش کرتے ہیں مگر اسے شمع محل بانا پسند نہیں کرتے تھیوہ عورت کو چراخ خانہ بنانا چاہتے تھے۔^۷ وہ عورت کی تیہیہ کے مقابل تھے۔ ان کے خیال میں عورت کے حسن و جمال کا ذرائع ابلاغ میں استعمال نہ صرف اس کے وقار کے منافی ہے بلکہ ادب کی بلندی کو بھی نقصان پہنچاتا ہے۔^۸

چشمِ آدم سے چھپاتے ہیں مقاماتِ بلند
کرتے ہیں روح کو خوابیدہ، بدن کو بیدار
ہند کے شاعر و صورت گر و افسانہ نو میں
آہ بے چاروں کے اعصاب پر عورت ہے سوار^۹

اقبال کے افکار میں آزادی نسوں کا تصور

اقبال عورت کو ایسے مقام پر دیکھنے کے خواہاں تھے جہاں وہ وقار کے ساتھ معاشرے میں مردوں کے شانہ بشانہ فرد کی تربیت سازی میں اپنا کردار ادا کرے۔ وہ آزادی نسوں کی آڑ میں مغربی آزاد خیالی کے سخت خلاف تھے۔ وہ اس حقیقت سے واقف تھے کہ آزادی نسوں کے نام پر مغربی ایجادیا یہ ہے کہ بے جیائی اور بے راہ روی کو عام کیا جائے۔^{۱۰} اس کی وجہ یہ تھی کہ اقبال پیشمن خود یورپ کی تہذیب اور معاشرت کا مشاہدہ کر چکے تھے وہ مغربی تہذیب کے کھوکھلے پن سے بھی آگاہ تھے اور جانتے تھے کہ اسلامی تہذیب کے مقابلے میں مغربی تہذیب کی ظاہری چکا چوندا ایک فریب ہے۔^{۱۱} الہذا وہ امت مسلمہ اور بالخصوص خواتین کے لیے مغربی تہذیب و تمدن کو زہر قاتل سمجھتے تھے۔ یورپ میں تین سالہ قیام کے دوران انہوں نے مغربی علوم و فلسفہ کا بغور مطالعہ کیا۔ اگرچہ وہ مغرب کی معاشرتی و تمدنی اور تعلیمی و صنعتی کا وشوں کے معرفت تھے مگر انہیں اندیشہ تھا کہ کہیں امت مسلمہ اس مشینی ترقی کے ظاہری ط م طراق کے فریب میں نہ آ جائے۔ انہوں نے اپنے ایک خطبہ میں اس خدشے کا اظہار کیا:

Our only fear is that the dazzling exterior of European culture may arrest our movement and we may fail to reach the true inwardness of that culture^{۱۲}

ڈاکٹر اسرار احمد¹³ کی وضاحت کرتے ہوئے کہتے ہیں کہ اس سے مراد مغربی تہذیب کے خارجی مظاہر ہیں جس نے حریت نسوں اور مساوات مردوں کی آڑ میں مرد کو نامرد اور زن کو

اقبالیات ۱:۳—جنوری۔ جولائی ۲۰۲۰ء ڈاکٹر فوزیہ فیاض/ڈاکٹر مشتاق عادل—جذبہ امومت ہے باعث تطہیر ام

نازن بنانے کر عالمی نظام کی مقدس چار دیواری کو منہدم کر دیا ہے۔^{۱۴} المغری تہذیب سے متعلق اقبال کہتے ہیں:

یہ علم، یہ حکمت، یہ تدبیر، یہ حکومت
پیتے ہیں لہو، دیتے ہیں تعلیم مساوات
بے کاری و عربیانی و مے خواری و افلس
کیا کم ہیں، فرنگی مدنیت کے فتوحات۔^{۱۵}

اقبال مغرب کی مددانہ ماہد پرستی اور ولٹی قومیت کے تفاخرانہ احساس سے بخوبی واقف ہو چکے تھے۔ اگرچہ ہمیشہ ان کی شخصیت میں مذہب ایک بنیادی اور قومی عصر کے طور پر موجود رہا تھا۔ انہوں نے یورپ کے مخالفانہ ماحول میں بھی اسلامی تہذیب و تعلیم کے ساتھ اپنی وابستگی قائم رکھی۔ یہی وجہ تھی کہ وہ نوجوان نسل کی تربیت کے لیے جذبہ امومت کی اہمیت پر ذور دیتے اور ماں کی عفت اور پاکدامنی کو قوموں کی ترقی و عروج کے لیے لازم و ملزم قرار دیتے۔ وہ ماں کو پیغام دیتے ہیں کہ اپنے بیٹوں کو مغربی تہذیب سے دور رکھیں۔^{۱۶}

ہوشیار از دست برد روزگار

گیر فرزندان خود را درکنارہ۔^{۱۷}

وہ مغربی معاشرے پر تنقید کرتے ہوئے کہتے ہیں کہ مغرب نے دیگر معاشرتی برائیوں کے ساتھ ساتھ عورت کی بے راہ روی کو بھی اپنا شعار بنالیا ہے۔ اور اپنی عیش پرستی اور جنسی بے راہ روی کے لیے عورت کو گھر سے باہر نکال کر اسے آزادی نسواں کا نام دیا ہے۔ اور امومت پر کاری ضرب لگاتے ہوئے مغربی خاندانی نظام کو بتاہی کے دہانے پر لاکھڑا کیا اور آج تین بیاہی مائیں اور مجہول النسب بچے مغرب کی پیچان ہیں۔^{۱۸}

ہو فکر اگر خام تو آزادی افکار

انسان کو حیوان بنانے کا طریقہ۔^{۱۹}

فساد کا ہے فرنگی معاشرت میں ظہور

کہ مرد سادہ ہے بے چارہ زن شناس نہیں۔^{۲۰}

وہ جانتے تھے کہ آزادی نسواں کے روپ میں مغرب کا پروپیگنڈہ مسلمان عورت کے لیے مشکلات پیدا کر دے گا جس کی وجہ سے عورت کا جذبہ امومت ختم ہو کر رہ جائے گا اور ماں کی مامتا کمزور پڑ جائے گی۔^{۲۱}

لڑکیاں پڑھ رہی ہیں انگریزی

ڈھونڈ لی قوم نے فلاح کی راہ

روش مغربی ہے منظر

وضع مشرق کو جانتے ہیں گناہ۔^{۲۲}

اقبالیات ۲۱:۳—جنوری۔ جولائی ۲۰۲۰ء ڈاکٹر فوزیہ فیاض/ڈاکٹر مشتاق عادل—جذبہ امومت ہے باعث تطہیر ام

اقبال عورت کے لیے ایسی آزادی کے حق میں تھے جس میں عورت کو حصول علم کے لیکن موقوع میسر ہوں۔ اسے معاشرے کی سرگرمیوں میں شمولیت کا پورا حق ہو۔ اور وہ شرعی اور قانونی طور پر اپنے حقوق کے حصول کی مجاز ہو۔ وہ اسلام میں عورت کو دیے گئے مقام و مرتبے کو انہائی تدریکی نگاہ سے دیکھتے ہیں اور بطور تقاضا اس بات کو اپنے خطبات میں بیان کرتے نظر آتے ہیں۔ ۱۱ جون ۱۹۳۲ء کو وہ اپنے ایک جلسے میں اٹلی کے ایک معروف محقق اور موئرخ پنس کائنٹنی کا ذکر کرتے ہوئے کہتے ہیں کہ وہ اسلامی تاریخ میں گہرا شغف رکھتا تھا اور اسلامی تاریخ کے مختلف پہلوؤں پر تحقیق کرتا تھا اور اسلامی تاریخ میں اپنی گہری دلچسپی کی وجہ یہ بتاتا کہ ”اسلامی تاریخ دنیا کی وہ واحد تاریخ ہے جو عورتوں کو مرد بناتی ہے۔“^۱

اقبال خواتین پر مذہب کے نام پر معاشرتی پابندیاں لگانے کے سخت مخالف تھے۔ وہ خواتین کے لیے اس حق معاشرت کی بھرپور دولت کرتے ہیں جو انہیں اسلام نے دیا تھا اس کی ایک مثال ۱۹۱۲ء میں طرابلس میں ہونے والی ایک جنگ کے ایک واقعہ سے ملتا ہے جس میں مسلمان خواتین مجاہدین کو پانی پلانے پر مامور تھیں۔ اس جنگ میں ایک عرب خاتون فاطمہ بنت عبداللہ زخمیوں کو پانی پلاتے ہوئے شہید ہو گئی اس پر اقبال کا دل خون کے آنسو رویا انہوں نے اپنی شاعری میں زبردست انداز میں اس شہیدہ کو خراج تھیں پیش کیا۔^۲ اقبال کا قلم گویا ہوا

فاطمہ تو آبرہے امت مرحوم ہے
ذرہ ذرہ تیری مشت خاک کا معموم ہے
یہ سعادت حور صحرائی تیری قسمت میں تھی
غازیان دیں کی سقائی تیری قسمت میں تھی
فاطمہ گوشنہم افشاں آنکھ تیرے غم میں ہے
نغمہ عشرت بھی اپنے نالہ ماتم میں ہے^۳

اقبال کے نزدیک فاطمہ امت مسلمہ کا گورنایاب تھی، اس کا یہ کارنامہ پوری امت کی ماوں کے لیے مشعل راہ ہے۔ اقبال کی شاعری میں اس واقعے کے حوالے سے ہمیں امت کی وحدت کا اشارہ ملتا ہے۔ انہوں نے فاطمہ کو طرابلس نہیں بلکہ پوری قوم کی بیٹی کہا ہے۔

اقبال کے افکار میں مساوات مردوں کا تصور

اقبال اپنی شاعری میں عورتوں کو مردوں کے برابر درجہ دیتے ہوئے کہتے ہیں کہ مردوں میں چند چیزوں میں مرد کو عورتوں کو برتری حاصل ہے اور یہ برتری نسلی اور صنیعی تفریق کی وجہ سے نہیں بلکہ عورت کی فطری

اقبالیات ۶۱: ۳—جنوری۔ جولائی ۲۰۲۰ء ڈاکٹر فوزیہ فیاض/ ڈاکٹر مشتاق عادل—جذبہ امومت ہے باعث تطہیر ام

بناؤٹ اور اس کے حقوق و مصالح کی رعایت کے پیش نظر ہے۔ مرد عورتوں کے قوام ہیں۔ ”الرِّجَالُ قَوْمٌ مُّنْعَلٰى النِّسَاءِ“^{۲۴} مگر یہ قوامیت اور نگرانی ایسی چیزیں نہیں جو عورتوں کے حقوق کو پامال کر دے یا اسے مرد کی غلام بنادے۔ وہ ایک ماں کے لیے اسلامی تعلیمات پر عمل بیہرا ہونے کی بھرپور وکالت کرتے اور اسے حیادار و عفت ماب رہنے کی تلقین کرتے۔ وہ اپنی صلاحیتوں اور کارناموں کو اپنی والدہ محترمہ کا فیض نظر بتاتے ہیں اور کہتے ہیں کہ آداب و اخلاق تعلیم گاہوں سے نہیں بلکہ ماں کی گود سے حاصل ہوتے ہیں۔^{۲۵}

اک زندہ حقیقت میرے سینے میں ہے مستور
کیا سمجھے گا وہ جس کی رگوں میں ہے اہو سرد
نے پرده، نہ تعلیم، نئی ہو کہ پرانی
نسوانیت زن کا نگہبان ہے فقط مرد
جس قوم نے اس زندہ حقیقت کو نہ پایا
اس قوم کا خورشید بہت جلد ہوا زرد۔^{۲۶}

اقبال امت مسلمہ کی تطہیر و تربیت کے لیے جذبہ امومت کو لازم سمجھتے تھے اور چاہتے تھے کہ اسلامی معاشرے میں عورتوں کو وہی بلند مقام حاصل ہو جو اسلام کی پہچان ہے۔ وہ معاشرے میں ماں کے متحرک اور فعال کردار کی ادائیگی کے خواہاں تھے۔ اقبال عورت کے اسلامی حدود و قیود کے اندر رہ کر تعلیم کے حصول کو جائز سمجھتے تھے۔ وہ عورتوں کے لیے مرد کا غلام بننا پسند نہیں کرتے مگر عورتوں کے لیے اسلام میں دی گئی آزادی کے ناجائز استعمال کے بھی مخالف تھے۔ لگنہ اس آزادی کو شرعی حدود و قیود کی پاسداری سے مشروط کرتے کیونکہ ایسی آزادی جو انسان کو مذہب کی پابندیوں سے آزاد کر دے وہ دراصل شیطان کی غلامی ہے اور آج مغرب کی اخلاقی تنزلی و ابتزی کی بڑی وجہ مذہب سے پیزاری ہے۔

اس بحث کا کچھ فیصلہ میں کر نہیں سکتا
گو خوب سمجھتا ہوں کہ یہ زہر ہے وہ قند

.....

اس راز کو عورت کی بصیرت ہی کرے فاش
محصور ہیں، معذور ہیں، مردان خردمند
کیا چیز ہے آرائش و قیمت میں زیادہ
آزادی نسوان یا زمرد کا گلو بند۔^{۲۷}

وہ عالمی نظام میں ماں کے کردار کو مرکزی حیثیت دیتے ہیں۔ وہ عورت کے لیے معاشرتی سرگرمیوں

اقبالیات ۶۱: ۳—جنوری۔ جولائی ۲۰۲۰ء ڈاکٹر فوزیہ فیاض/ ڈاکٹر مشتاق عادل—جذبہ امومت ہے باعث تطہیر ام

میں حصہ لینے کی حوصلہ افزائی کرتے مگر عورت کے لیے اپنی فطری شرم و حیا اور نسوانیت کے تقدس کی حفاظت کو بھی ضروری سمجھتے تھے۔ گھر یلوامور کی دیکھ بھال اور اولاد کی تربیت کی ذمہ داری وہ ماں پر ڈالتے ہیں۔ اس لیے ان کے افکار و نظریات میں ہمیں ایک ایسی ماں کا تصور ملتا ہے جو عفت و پاکدامنی، اسلامی تعلیم و تہذیب سے آ راستہ ہو۔ اقبال عورت کی پاکیزہ سیرت کو معاشرے پر اثر انداز ہوتا دیکھتے تھے اور سمجھتے تھے کہ اس کے پر تو سے حریم کا نات میں روشنی ہے جیسے ذات باری کی تجلی جا ب کے باوجود کائنات پر ہے۔^{۵۹}

اقبال چاہتے تھے کہ ماں جذبہ حب دینی سے سرشار ہو کرنے نسل کی تربیت اسلامی خطوط پر اس طرح کرے کہ وہ اسلامی تہذیب پر چلنے کو اپنے لیے باعث خیر جانیں اور بیشیت مسلمان اپنا فطری اور حقیقی شخص برقرار رکھیں۔ وہ مغربی پر اگنہ سوچ سے اپنے قلب و نظر کو مکدر نہ کریں۔ اپنے اندر عقابی روح کو بیدار رکھیں تاکہ خودی کے آسمان پر اونچی پرواز کر سکیں۔ وہ نوجوان نسل میں ان صفات کے پیدا کرنے میں ماں کے کردار کو مرکزی حیثیت دیتے ہیں۔

رسوا کیا اس دور کو، جلوت کی ہوس نے
روشن ہے نگاہ، آئینہ دل ہے مکدر
بڑھ جاتا ہے جب ذوق نظر اپنی حدود سے
ہو جاتے ہیں افکار پر اگنہ و ابتر
آغوش صدف جس کے نصیبوں میں نہیں ہے
وہ قطرہ نیساں کبھی بنتا نہیں گوہرست

ماں کی آغوش میں اقوام کی تقدیر..... اقبال کا فلسفہ

اقبال کی فکر میں قوموں کی تربیت کے آداب و اخلاق درس گاہوں میں نہیں بلکہ ماں کی گود سے حاصل کیے جاتے ہیں۔ قوموں کی تاریخ، ماضی و حال ماوں کی سیرت میں مضر ہے۔ کیونکہ ماں کی پیشانی پر قوم کی تقدیر کا نوشہ لکھا ہوتا ہے۔ وہ اپنی شاعری کے ذریعے ملت کی عورتوں کو قوم کی تقدیر سازی کی دعوت دیتے ہیں۔ تاکہ ملت کی شام الْمُحِيط بہار میں بدل جائے۔ اس کے لیے وہ حضرت عمر رضی اللہ عنہ کی ہمشیرہ کی مثال دیتے ہیں کہ انہوں نے قرآن پاک کی برکت سے اپنے بھائی کی تقدیر بدل دی تھی۔

اقبال عالمی نظام میں ماں کا مرکزی کردار سمجھتے ہیں کیونکہ ان کے نزدیک جذبہ امومت اصل کے حکم میں ہے۔ اور نسل انسانی کا باغ اسی کے فیض سے تروتازہ ہے۔ ماں کی گود بچے کی پہلی درس گاہ ہے۔ ایک اقبال دنیا کی سرگرمیوں میں ماں کے کردار کو انتہائی موثر جانتے تھے۔ ان کے نزدیک ماں ایک انقلاب اگلی شخصیت اور

اقبالیات ۱:۲۱۔ جنوری۔ جولائی ۲۰۲۰ء ڈاکٹر فوزیہ فیاض/ڈاکٹر مشتاق عادل۔ جذبہ امومت ہے باعث تطہیر ام

حیثیت رکھتی ہے۔ دوسری طرف جو قویں ماں کی قدرنہیں کرتیں تباہ ہو جاتی ہیں ۳ جوانپی تربیت اور مہر آغوش کی برکت سے اولاد کی زندگی میں روحانی انقلاب پیدا کر سکتی ہے۔ اقبال کے نزدیک ماں ہمارے اطوار، گفتار و کردار کی تشکیل کرتی ہے۔ وہ ماں کی شفقت کو پیغمبرانہ شفقت سے تعمیر کرتے ہیں اسی لیے خدا نے ماں کے قدموں تلے جنت رکھی ہے۔ امومت ایک رحمت ہے اور اسے نبوت سے نسبت ہے۔

آنکہ نازش بر وجود کائنات
ذکر او فرمود با طیب و صلوٰۃ
نیک اگر بینی امومت رحمت است
زانکہ او را با نبوت نسبت است
شفقت او شفقت پیغمبر است
سیرت اقوام را صورت گر است
گفت آن مقصود حرف کن فکاں
زیر پائے امہات آمد جناں ۳

تعظیم امومت پر موقوف ہے تقدیر امام

اقبال قوموں کے عروج کو ماں کی تعظیم سے مشروط قرار دیتے ہیں۔ کیونکہ ماں میں رمز اخوت کی نگہبان ہوتی ہیں۔ اقبال کے افکار کی روشنی میں یہ بات واضح ہو جاتی ہے کہ قوموں کی ترقی کا راز ماں کی تکریم میں ہے۔ کیونکہ قرآن و ملت کے حق میں ماں کا وجود تقویت کا باعث ہے:

ملت از تکریم ارحام است و بس
ورنه کار زندگی خار است و بس
حافظ رمز اخوت مادران
قوت قرآن و ملت مادران
می تراشد مہر تو اطوار ما
نگر ما، گفتار ما، کردار ما ۳

ماں کی محبت اور شفقت کو اقبال نے انتہائی جاندار الفاظ اور نرم جذبات میں اپنی ایک نظم "ماں کا خواب" میں بیان کرتے ہوئے ہر دل کو رلا�ا ہے۔ وہ اس نظم میں مرحوم بیٹے کی اپنی ماں سے ملاقات کو بیان کرتے

ہیں کہ ماں کا عظیم رشتہ مرنے کے بعد بھی قائم رہتا ہے:

رلاتی ہے تجھ کو جدائی مری
نہیں اس میں کچھ بھی بھلائی مری
یہ کہہ کر وہ کچھ دیر تک چپ رہا
دیا پھر دکھا کر یہ کہنے لگا
بمحضی ہے تو ہو گیا کیا اسے
ترے آنسوؤں نے بھایا اسے^{۳۵}

اقبال نے فطرت کا عظیم راز فاش کرتے ہوئے بتایا ہے کہ قوموں کی کامیابی و کامرانی ملت کے کردار سے منسلک ہے^{۳۶} جو ماں کی آغوش کی پروارہ ہے۔ اقبال عورت کو انتہائی عزت دیتے ہوئے کہتے ہیں کہ عورت میری بہن ہے، بیٹی ہے، ماں ہے۔ یہ عورت ہی تو ہے جس کی بدولت میری زندگی کی گہرائیوں سے مقدس ترین آرزویں بیدار ہوتی ہیں۔ جب تک عورتوں کی صحیح قدر و قیمت کا احساس نہیں ہوگا۔ حیات میں نا مکمل رہے گی۔^{۳۷}

اقبال کی شاعری امت مسلمہ کی ماں کے لیے ایک پیغام ہے کہ وہ نوجوان نسل کی تربیت و تطہیر کا اہتمام اس انداز سے کریں کہ ان کے اندر فقر و درویشی، عزم بلند، جرأۃ رندانہ، متعال تیموری، اور مردان جخاکش جیسی صفات پیدا ہو جائیں۔ وہ ماں کو پیغام دیتے ہیں کہ وہ اولاد نی نسل کو مغربی تہذیب کی سحر انگیزی سے بچائیں۔ تاکہ انکا مذہبی اور قومی شخص برقرار رہے۔ آج اس دور میں اقبال کے افکار پر عمل پیرا ہونے کی اشد ضرورت ہے۔ آج بھی اقبال کی شاعری اس پر آشوب دور میں امید نو کی کرن پیدا کرتی ہے۔ اور ماں کی وجہ بہ امومت کو جلا بخختی ہے۔ اقبال پر امید ہیں کہ ماں کی مقدس آغوش امت مسلمہ کے جوانوں کی عقابی روح کو بیدار کرے۔ تاکہ وہ آسمان کی رفتاروں میں اپنی منزل کو تلاش کر سکیں۔

سمجھے گا زمانہ تری آنکھوں کے اشارے
دیکھیں گے تجھے دور سے گردوں کے ستارے
ناپید تیرے بحر تنیل کے کنارے
پہنچیں گے فلک تک تری آہوں کے شرارے^{۳۸}



حوالہ جات و حواشی

- ۱- اقبال، علام محمد، کلیات اقبال اردو، اقبال اکادمی پاکستان، لاہور، ۲۰۱۸ء، ص ۲۰۲
- ۲- غلام احمد پروین، اقبال اور قرآن، طویع اسلام ٹرسٹ، لاہور، ۱۹۹۶ء، ج ۱، ص ۲۰۵
- ۳- اسرار احمد، ڈاکٹر، علامہ اقبال اور بہم، مرکزی انجمن خدام القرآن، لاہور، ص ۵۲
- ۴- اقبال، علام محمد، کلیات اقبال فارسی، شیخ غلام علی ایڈنسنر، لاہور، ۲۰۰۸ء، ص.....
- ۵- قاسم محمود، سید، پیام اقبال، ص ۲۲۳
- ۶- ہاشمی، رفیع الدین، ڈاکٹر، علامہ اقبال: شخصیت اور فکر و فن، اقبال اکادمی پاکستان، لاہور، ۲۰۰۳ء، ص ۵۳
- ۷- قاسم محمود، سید، پیام اقبال، ص ۲۲۳
- ۸- اقبال، علام محمد، کلیات اقبال اردو، ص ۲۰۲
- ۹- ہاشمی، رفیع الدین، ڈاکٹر، اقبالیات: تفہیم و تجزیہ، اقبال اکادمی پاکستان، لاہور، ۲۰۰۳ء، ص ۶۹
- ۱۰- ہاشمی، رفیع الدین، ڈاکٹر، علامہ اقبال: شخصیت اور فکر و فن، ص ۹۱
- ۱۱- ہاشمی، رفیع الدین، ڈاکٹر، اقبالیات: تفہیم و تجزیہ، ص ۶۹
- ۱۲- اسرار احمد، ڈاکٹر، علامہ اقبال اور بہم، مرکزی انجمن خدام القرآن، لاہور، ص ۵۲
- ۱۳- اقبال، علام محمد، کلیات اقبال اردو، ص ۲۳۵
- ۱۴- اسرار احمد، ڈاکٹر، علامہ اقبال اور بہم، ص ۱۰۰
- ۱۵- اقبال، علام محمد، کلیات اقبال فارسی، ص.....
- ۱۶- ہاشمی، رفیع الدین، ڈاکٹر، اقبالیات: تفہیم و تجزیہ، ص ۶۹
- ۱۷- اقبال، علام محمد، کلیات اقبال اردو، ص ۵۸۹
- ۱۸- ایضاً، ص ۲۰۳
- ۱۹- قاسم محمود، سید، پیام اقبال، ص ۲۲۲
- ۲۰- اقبال، علام محمد، کلیات اقبال اردو، ص ۳۱۵
- ۲۱- ہاشمی، رفیع الدین، ڈاکٹر، علامہ اقبال: شخصیت اور فکر و فن، ص ۱۲۳
- ۲۲- ندوی، ابو الحسن، نقوش اقبال، (مترجم: شمس تبریز خان)، مجلس نشریات اسلام، کراچی، ص ۲۸۳
- ۲۳- اقبال، علام محمد، کلیات اقبال اردو، ص ۲۲۳
- ۲۴- النساء: ۳۳: ۳
- ۲۵- ندوی، ابو الحسن، نقوش اقبال، (مترجم: شمس تبریز خان)، ص ۲۸۲
- ۲۶- اقبال، علام محمد، کلیات اقبال اردو، ص ۲۰۷
- ۲۷- ندوی، ابو الحسن، نقوش اقبال، (مترجم: شمس تبریز خان)، ص ۲۸۶

اقباليات ۶۱:۳—جنوري—جولائي ۲۰۲۰ء ڈاکٹر فوزیہ فیاض / ڈاکٹر مشتاق عادل—جذبہ امومت ہے باعث تطہیر ام

- ۲۸۔ اقبال، علام محمد، کلیات اقبال اردو، ص ۲۰۷
- ۲۹۔ ندوی، ابو الحسن، نقوش اقبال، (مترجم: شمس تبریز خان)، ص ۲۸۶
- ۳۰۔ اقبال، علام محمد، کلیات اقبال اردو، ص ۲۰۵
- ۳۱۔ ندوی، ابو الحسن، نقوش اقبال، (مترجم: شمس تبریز خان)، ص ۲۹۱
- ۳۲۔ ایضاً، ص ۲۲۳
- ۳۳۔ اقبال، علام محمد، کلیات اقبال فارسی، ص ۱۳۹
- ۳۴۔ ایضاً، ص ۱۵۲
- ۳۵۔ اقبال، علام محمد، کلیات اقبال اردو، ص ۲۷
- ۳۶۔ نذر بینازی، سید، تشکیل جدید الہمیات اسلامیہ، ص ۲۳۰
- ۳۷۔ طیب النصاری، ڈاکٹر، خیالات اقبال، اعجاز پر لیں، حیدر آباد، ۱۹۹۳ء، ص ۹۶
- ۳۸۔ اقبال، علام محمد، کلیات اقبال اردو، ص ۸۵۹

